

ಶ್ರೀ ಬಿ. ರಾಮಯ್ಯ.— ನಾನು ಹೇಳಿದ್ದನ್ನು ಮಾನ್ಯ ಸದಸ್ಯರು ತಪ್ಪು ಅರ್ಥ ಮಾಡಿಕೊಂಡರೆಂದು ಕಾಣುತ್ತದೆ, ಲೇಖಿ ಎಂದರೆ ಬರವಣಿಗೆ ಮೂಲಕ ಬರೆದು ಕೊಡುವುದು, ಮೂಕಿ ಎಂದರೆ ಬಾಯಿ ಮಾತಿನಲ್ಲಿ ಹೇಳುವುದು.

ಶ್ರೀ ವಿ.ಬಿ. ಬಾವಿ.— ಮಾನ್ಯ ಮಂತ್ರಿಗಳು ಹೇಳುವುದನ್ನು ನೋಡಿದರೆ ಆ ಅಧಿಕಾರಿಗಳಿಗೆ ಸರ್ವೋಚ್ಚ ಮಾದುತ್ತಿದ್ದಾರೆಂದು ಕಾಣುತ್ತಿದೆ.

ಅಧ್ಯಕ್ಷರು.— ಮೂಕಿ ಎಂಬುದು ಕೆಟ್ಟ ಪದವೇನೂ ಅಲ್ಲ, ಅದು ಅನ್-ಪಾರ್ಲಿಮೆಂಟರಿ ಆಗುವುದಿಲ್ಲ. ಅದರಿಂದ ಮಾನ್ಯ ಸದಸ್ಯರು ಎಲ್ಲ ವಿಚಾರದಲ್ಲಿಯೂ ಸೀರಿಯಸ್ ಆಗಿ ಇರಬಾರದು.

ಶ್ರೀ ವಿ.ಎಲ್. ಶಿವಪ್ಪ.— ಇಲ್ಲಿ ಭೂನ್ಯಾಯ ಮಂಡಲಿ ಸಭೆಗಳಿಗೂ ಮತ್ತು ಈ ಸಭೆಗೂ ವ್ಯತ್ಯಾಸವಿದೆ. ಇಲ್ಲಿ ಈ ಸಭೆಯನ್ನು ಕರೆಸುವುದಿರುವ ಬಗ್ಗೆ ತಾಲೂಕ್ ಬೋರ್ಡಿನ ಅಧ್ಯಕ್ಷರುಗಳು, ಶಾಸಕರು ಮತ್ತು ಸಂಸತ್ ಸದಸ್ಯರು ಪ್ರಶ್ನೆ ಕೇಳುತ್ತಿರಬೇಕಾದರೆ, ಇದರಲ್ಲಿ ಏನೋ ಗಹನವಾದ ವಿಷಯ ಇರಬೇಕೆಂದು ಕಾಣುತ್ತಿದೆ. ಅದರಿಂದ ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಸರಿಯಾಗಿ ವಿಚಾರಣೆ ಮಾಡಿ ಈ ಸಭೆಗೆ ತಿಳಿಸುವುದು ಯೋಗ್ಯವೆಂದು ಕಾಣುತ್ತದೆ. ಇಲ್ಲದಿದ್ದರೆ ಎಲ್ಲ ಕಡೆಯೂ ಇದೇ ರೀತಿ ಆಗಬಹುದು ಮತ್ತು ಎಲ್ಲಿಯೂ ಕೆಲಸ ಸರಿಯಾಗಿ ನಡೆಯುವುದಿಲ್ಲ.

ಶ್ರೀ ಬಿ. ರಾಮಯ್ಯ.— ಮಾನ್ಯ ಅಧ್ಯಕ್ಷರೇ, ಇಲ್ಲಿ ನನಗೆ ಬಂದಿರುವ ಮಾಹಿತಿ ಪ್ರಕಾರ ಉತ್ತರ ಕೊಟ್ಟಿದ್ದೇನೆ. ಒಂದು ವೇಳೆ ಇದರಲ್ಲಿ ಏನಾದರೂ ನಡೆದಿದ್ದರೆ, ನಾನು ತೀವ್ರವಾಗಿ ಪರಿಶೀಲನೆ ಮಾಡಿ ಸರಿಪಡಿಸುತ್ತೇನೆ.

#### Unauthorised Cultivation in Shimoga District:—

309 SRI L. T. THIMMAPPA HEGDE (Sagar).— Will the Minister for Revenue be pleased to state:—

(a) the details of lands under unauthorised cultivation in Shimoga District; (Talukwise information may please be furnished);

(b) the extent of forest are a out of this; (Talukwise details may please be furnished);

(c) the number of landless people and Scheduled Castes people among such cultivators;

(d) the details of talukwise land suitable for cultivation and out of it, whether forest land which is suitable for cultivation can be taken back and distributed to the landless people; if so when?

SRI MALLIRKAJUN M. KHARGE (Minister for Revenue).—

(a) —

		Acres Guntas
1.	Shimoga	3442-07
2.	Bhadravathi	1607-20
3.	Channagiri	798-00
4.	Honnali	1341-37
5.	Thirthaballi	874-35
6.	Sagar	623-38
7.	Sorab	1862-17
8.	Shikaripur	348-37
9.	Hosanagar	3045-31
Total		13945-23

(b) —

		Acres Guntas
1.	Shimoga	3023-04
2.	Bhadravathi	1322-10
3.	Channagiri	798-00
4.	Honnali	1156-33
5.	Thirthahalli	874-26
6.	Sagar	148-39
7.	Sorab	1096-00
8.	Shikaripur	348-37
9.	Hosanagar	3045-31
Total		11814-20

(c) —

		No. of landless persons	Acres Guntas	No. of Scheduled Castes	Acres Guntas
1.	Shimoga	584	1350	221	671-25
2.	Bhadravathi	215	628	198	422-10
3.	Channagiri	202	451	58	156-00
4.	Honnali	205	45-00	79	115-30
5.	Thirthahalli	188	621-00	67	174-00
6.	Sagar	39	92-04	14	36-00
7.	Sorab	342	646-00	175	332-00
8.	Shikaripur	71	177-00	34	88-00
9.	Hosanagar	496	1240-24	180	341-11
Total		2342	5948-00	1027	2336-39

(d) —

		Acres Guntas
1.	Shimoga	3150-00
2.	Bhadravathi	1607-20
3.	Channagiri	655-00
4.	Honnali	1060-00
5.	Thirthahalli	874-36
6.	Sagar	623-38
7.	Sorab	1644-00
8.	Shikaripura	348-37
9.	Hosanagar	2945-00
Total		12909-11

It is under consideration of Forest Department.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಗಡೆ.—ಇಲ್ಲಿ ಉತ್ತರದಲ್ಲಿ ಹೇಳಿರುವುದನ್ನು ನೋಡಿದರೆ ಪೂರ್ತಾ ವಿವರಗಳನ್ನು ಕೊಟ್ಟಿರುವಂತೆ ಕಾಣುತ್ತಿಲ್ಲ. ಏಕೆಂದರೆ, ಬಗರ್ ಹುಕುಂ ಸಾಗುವಳಿ ಮಾಡುತ್ತಿರುವ ಜಮೀನಿನ ವಿಸ್ತೀರ್ಣ ಇನ್ನೂ ಜಾಸ್ತಿ ಇದೆ. ಜೊತೆಗೆ ಈ ಬಗರ್ ಹುಕುಂ ಸಾಗುವಳಿ ಮಾಡುತ್ತಿರುವವರ ಪೈಕಿ ಕೆಲವರಿಗೆ ಟಿ.ಟಿ. ಫೈನ್ ಹಾಕಿದ್ದಾರೆ ಮತ್ತು ಕೆಲವರಿಗೆ ಹಾಕಿಲ್ಲ. ಆದ್ದರಿಂದ ಈ ವಿವರ ಯಾವ ವರ್ಷಕ್ಕೆ ಸಂಬಂಧಪಟ್ಟದ್ದು ಎಂಬುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು ?

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ನಮಗೆ ಡಿ. ಸಿ. ಅವರಿಂದ ಬಂದಿರುವ ಮಾಹಿತಿ ಪ್ರಕಾರ ಇಲ್ಲಿಯವರೆಗೆ ಎಷ್ಟು ಜನ ಬಗರ್ ಹುಕುಂ ಸಾಗುವಳಿ ಮಾಡುತ್ತಿದ್ದಾರೆ, ಅಂತಹವರ ವಿವರಗಳನ್ನು ಇಲ್ಲಿ ಕೊಡಲಾಗಿದೆ. ಜೊತೆಗೆ ಪ್ರತಿ ತಾಲ್ಲೂಕ್‌ಗೆ ಸಂಬಂಧಪಟ್ಟಂತೆ ವಿವರ ಕೊಡಲಾಗಿದೆ. ಮಾನ್ಯ ಸದಸ್ಯರು ಬೇಕಾದರೆ ಇನ್ನೊಂದು ಪ್ರಶ್ನೆ ಹಾಕಿದರೆ ಬಗರ್ ಹುಕುಂ ಸಾಗುವಳಿ ಮಾಡುತ್ತಿರುವವರ ವಿವರಗಳನ್ನು ಸಹ ಒದಗಿಸಿಕೊಡುತ್ತೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಗಡೆ.—ನಮ್ಮ ಸಾಗರ ತಾಲ್ಲೂಕ್‌ನಲ್ಲಿ ಬಗರ್ ಹುಕುಂಗೆ ಸಂಬಂಧ ಪಟ್ಟಂತೆ ೬೨೩ ಎಕರೆ ಇದೆ ಎಂದು ಹೇಳಿದ್ದೀರಿ. ಆದರೆ ನನಗೆ ತಿಳಿದಂತೆ ನಮ್ಮ ತಾಲ್ಲೂಕ್‌ನ ಪ್ರತಿ ಗ್ರಾಮದಲ್ಲಿಯೂ ೨-೩ ಸಾವಿರ ಎಕರೆವರೆಗೆ ಇಂತಹ ಜಮೀನು ಇದೆ. ಇಂತಹವರ ಪೈಕಿ ಕೆಲವರಿಗೆ ಟಿ.ಟಿ. ಫೈನ್ ಹಾಕಿದ್ದಾರೆ, ಮತ್ತು ಕೆಲವರಿಗೆ ಹಾಕಿಲ್ಲ. ಆದ್ದರಿಂದ ನೀವಾಗಿಯೂ ಬಗರ್ ಹುಕುಂ ಸಾಗುವಳಿ ಮಾಡುತ್ತಿರುವವರ ಸಂಖ್ಯೆ ಎಷ್ಟು ಎಂಬ ಬಗ್ಗೆ ವಿವರವಾದಂಥ ಸರ್ವೆ ಮಾಡಿಸುತ್ತೀರಾ ?

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ಆ ವಿವರ ತಮಗೆ ಬೇಕಾದರೆ, ನಾನು ತಿಳಿದುಕೊಂಡು ತಮಗೆ ತಿಳಿಸುತ್ತೇನೆ.

ಶ್ರೀ ಕೆ. ರಾಮಭಟ್.—ಇದು ಇಡೀ ರಾಜ್ಯದ ಪ್ರಶ್ನೆ ಇದೆ. ಆದರೆ ನಾನು ಮುಖ್ಯವಾಗಿ ಶಿವಮೊಗ್ಗ ಮತ್ತು ದಕ್ಷಿಣ ಕನ್ನಡ ಜಿಲ್ಲೆಗಳಿಗೆ ಸಂಬಂಧಪಟ್ಟ ಹಾಗೆ ಪ್ರಶ್ನೆ ಕೇಳುತ್ತಿದ್ದೇನೆ. ಕೇಳಿದರೆ ಬಂದ ಅನೇಕ ಜನ ಸರ್ಕಾರದ ಅರಣ್ಯ ಇಲಾಖೆಗೆ ಸೇರಿದ ಭೂಮಿಯನ್ನು ಸಾಗುವಳಿ ಮಾಡುತ್ತಿದ್ದಾರೆ. ಈಗಲೂ ಮಾಡುತ್ತಿದ್ದಾರೆ. ಅವರ ಬಗ್ಗೆ ವಿವರಗಳನ್ನು ತರಿಸಿಕೊಂಡು ಸೂಕ್ತ ಕ್ರಮ ಕೈಗೊಳ್ಳುತ್ತೀರಾ ? ಅರಣ್ಯದಲ್ಲಿನ ಮರಗಳನ್ನು ಕಡಿದು ಈಗಲೂ ಅನಧಿಕೃತ ಸಾಗುವಳಿ ಮಾಡುತ್ತಿದ್ದಾರೆ. ಇದರ ಬಗ್ಗೆ ಏನು ಕ್ರಮ ಕೈಗೊಳ್ಳುತ್ತೀರಿ ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಆ ತರಹದ ವಿಷಯಗಳು ಇದ್ದರೆ ಮಾನ್ಯ ಸದಸ್ಯರು ಗಮನಕ್ಕೆ ತಂದರೆ, ನಿಲ್ಲಿಸುವ ವ್ಯವಸ್ಥೆ ಮಾಡುತ್ತೇನೆ.

ಶ್ರೀ ಕಡಿದಾಳ್ ದಿವಾಕರ್.—ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ಬದುಕು ಈ ಪ್ರಶ್ನೆ ಸರ್ಕಾರದವರಿಗೆ ಅರ್ಥವಾಗಿಲ್ಲವೆಂದು ಕಾಣುತ್ತದೆ. ಏಕೆಂದರೆ ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ಬಗರು ಹುಕುಂ ಸಾಗುವಳಿಯಾದದ್ದು ೮೭೪ ಎಕರೆ, ಅರಣ್ಯ ಇಲಾಖೆಗೆ ಸೇರಿದ ಭೂಮಿ ೮೭೪ ಎಕರೆ, ಸಾಗುವಳಿಗೆ ಯೋಗ್ಯವಾದ ಭೂಮಿ ೮೭೪ ಎಕರೆ ಎಂದು ಎಲ್ಲಾ ಒಂದೇ ತರಹ ಅಂಕಿಸಂಖ್ಯೆಗಳನ್ನು ಕೊಟ್ಟಿದ್ದಾರೆ. ಈ ಉತ್ತರ ಸರಿಯಾಗಿಲ್ಲ, ಸರಿಯಾದ ಉತ್ತರವನ್ನು ಕೊಡುವ ವ್ಯವಸ್ಥೆಯನ್ನು ಮಂತ್ರಿಗಳು ಮಾಡುತ್ತಾರೆಯೇ ? ನನಗೆ ಗೊತ್ತಿರುವ ಹಾಗೆ ಸಾಗುವಳಿಗೆ ಯೋಗ್ಯವಾದ ಭೂಮಿ ೨೫೦೦ ಎಕರೆ ಇದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ನಮ್ಮ ರೆವಿನ್ಯೂ ಅಧಿಕಾರಿಗಳು ಉತ್ತರ ಒದಗಿಸಿದ್ದಾರೆ. ಉತ್ತರ ತಪ್ಪಾಗಿದ್ದರೆ ಸರಿಯಾದ ಉತ್ತರ ತರಿಸಿಕೊಡತಕ್ಕ ಪ್ರಯತ್ನ ಮಾಡುತ್ತೇನೆ.

ಶ್ರೀ ಕೆ. ಎಚ್. ಶ್ರೀನಿವಾಸ್.—ಸರ್ಕಾರದ ಈ ಇತ್ತೀಚೆಗೆ ಭೂ ಹಂಚಿಕೆ ಸಮಿತಿಗಳನ್ನು ರಚನೆ ಮಾಡಿದ್ದಾರೆ. ಆ ಸಮಿತಿಗಳು ಫಾರೆಸ್ಟ್ ಭೂಮಿಯನ್ನು ಅನಧಿಕೃತವಾಗಿ ಸಾಗುವಳಿ ಮಾಡುವ ಭೂಮಿಯನ್ನು ಹಂಚಿಕೆ ಮಾಡುವ ಅಧಿಕಾರ ಇದೆಯೇ ? ಆ ಸಮಿತಿಗೆ ಅಧಿಕಾರವಿಲ್ಲದಿದ್ದರೆ, ಮುಖ್ಯವಾಗಿ ಮಲೆನಾಡು ಪ್ರದೇಶಗಳಲ್ಲಿ ಭೂ ಹಂಚಿಕೆ ಸಮಿತಿಗೆ ಕೆಲಸ ಆರಂಭವಿಲ್ಲ. ಆ ಸಮಿತಿಯನ್ನು ಅಲ್ಲಿ ಮುಂದುವರಿಸುವುದು ಸಾಧ್ಯವಿಲ್ಲ. ಜನಗಳಿಗೆ ಒಂದು ತುಂಡು ಭೂಮಿಯು ಸಿಗುವುದಿಲ್ಲ. It is under consideration of the Forest Department ಎಂದು ಹೇಳಿದ್ದಾರೆ. ಇದು ಅರಣ್ಯ ಇಲಾಖೆಯವರೇ ಕನ್‌ಸಿಡರ್ ಮಾಡಿ ಬಗೆಹರಿಸತಕ್ಕ ವಿಚಾರವಾಗಿಲ್ಲ. ಅರಣ್ಯ ಇಲಾಖೆಯವರ ಅವರ ಪ್ರಾಮಾಣಿಕತೆಗನುಸಾರವಾಗಿ ಹೇಳುತ್ತಿದ್ದಾರೆ. ಒಂದು ಯಾಗ ಕಳೆದರೂ ಹಾಗೆಯೇ

ಹೇಳುತ್ತಾರೆ. ಫಾರೆಸ್ಟ್ ಮಂತ್ರಿಗಳು ರೆವಿನ್ಯೂ ಮಂತ್ರಿಗಳು ಮಲೆನಾಡಿನಲ್ಲಿ ಒಂದು ಸಭೆ ಕರೆದು ಇದರ ಬಗ್ಗೆ ತೀರ್ಮಾನ ಕೊಡದೆ ಹೋದರೆ ಭೂ ಹಂಚಿಕೆಯಾಗುವುದಿಲ್ಲ. ಈ ವಿಷಯವನ್ನು ತೀವ್ರವಾಗಿ ಪರಿಗಣಿಸಿ ಒಂದು ನಿರ್ದಿಷ್ಟ ಕ್ರಮ ಕೈಗೊಳ್ಳುತ್ತೀರಾ? ಅನಧಿಕೃತವಾಗಿ ಫಾರೆಸ್ಟ್ ಭೂಮಿಯನ್ನು ಸಾಗುವಳಿ ಮಾಡಿರುವವರಿಗೆ ನಿಯಮಾನುಸಾರ ಮಂಜೂರು ಮಾಡುವುದಕ್ಕೆ ಭೂ ಹಂಚಿಕೆ ಸಮಿತಿಗೆ ಅಧಿಕಾರ ಕೊಡುತ್ತೀರಾ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಈಗ ಇರತಕ್ಕ ಲ್ಯಾಂಡ್ ಗ್ರಾಂಟ್ ಕಮಿಟಿಗೆ ರೂಲ್ಸ್ ಪ್ರಕಾರ ಅರಣ್ಯ ಭೂಮಿಯನ್ನು ಹಂಚಿಕೆ ಮಾಡುವುದಕ್ಕೆ ಬರುವುದಿಲ್ಲ. ಈ ಬಗ್ಗೆ ಕೇಂದ್ರ ಸರ್ಕಾರ ರೀರೆಂ ರಲ್ಲಿ ಒಂದು ಆರ್ಟ್ ಪಾಸ್ ಮಾಡಿದೆ. ಫಾರೆಸ್ಟ್ ಲ್ಯಾಂಡನ್ನು ಯೋಗ್ಯ ರೀತಿಯಲ್ಲಿ ರಿಲೀಸ್ ಮಾಡಿಕೊಡಿಯೆಂದು ಫಾರೆಸ್ಟ್ ಡಿಪಾರ್ಟ್‌ಮೆಂಟ್‌ನವರಿಗೆ ಕೇಳುತ್ತಿದ್ದೇವೆ. ಸದಸ್ಯರು ಕೊಟ್ಟಂತಹ ಸಲಹೆಯನ್ನು ಸಂಬಂಧಪಟ್ಟ ಅಧಿಕಾರಿಗಳೊಂದಿಗೆ ಮತ್ತು ಮಂತ್ರಿಗಳು ಚೀಫ್ ಕನ್ಸರ್ವೇಟರ್ ಆಫ್ ಫಾರೆಸ್ಟ್ ಅವರೊಂದಿಗೆ ಮಾತನಾಡಿ ಈ ಪ್ರಶ್ನೆ ಬಗೆಹರಿಸುವುದಕ್ಕೆ ನಾನು ಪರಿಶ್ರಮ ಮಾಡಿಸುತ್ತೇನೆ.

ಶ್ರೀ ಸಿ. ಅಂದಾನಯ್ಯ.—ಶಿವಮೊಗ್ಗ ಜಿಲ್ಲೆಯಲ್ಲಿ ಒಟ್ಟು ಬಗರು ಹುಕುಂ ಸಾಗುವಳಿ ಭೂಮಿ ೧೪ ಸಾವಿರ ಎಕರೆ ಎಂದು ಹೇಳಿದ್ದೀರಿ. ಈ ಪೈಕಿ ೧೨ ಸಾವಿರ ಎಕರೆ ಅರಣ್ಯ ಪ್ರದೇಶಕ್ಕೆ ಸೇರಿದ್ದು, ಅರಣ್ಯ ಇಲಾಖೆಯಿಂದ ಭೂಮಿಯನ್ನು ಪಡೆದುಕೊಂಡು ಹಂಚಿಕೆ ಮಾಡುವ ವ್ಯವಸ್ಥೆ ಮಾಡುತ್ತೀರಾ? ಮಾನ್ಯ ಸದಸ್ಯರಾದ ಶ್ರೀನಿವಾಸರವರು ಹೇಳಿದಹಾಗೆ ನೀವು ಮಾಡಿರುವ ಲ್ಯಾಂಡ್ ಗ್ರಾಂಟ್ ಕಮಿಟಿಗೆ ೧ ಗುಂಟೆ ಜಮೀನು ನೀಡುವ ಅಧಿಕಾರವಿಲ್ಲ, ಕೇಂದ್ರದವರೇ ಜಮೀನು ಹಂಚಬಾರದೆಂದು ಕಾನೂನು ಮಾಡಿರುವುದರಿಂದ ೧೨ ಸಾವಿರ ಎಕರೆ ಭೂಮಿಯನ್ನು ಯಾವರೀತಿ ಹಂಚಿಕೆ ಮಾಡಲು ಪ್ರಯತ್ನ ಮಾಡುತ್ತೀರಿ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ನಾನು ಈಗಾಗಲೇ ಹೇಳಿದ್ದೇನೆ. ಅನೇಕ ಜನ ಬಗರು ಹುಕುಂ ಸಾಗುವಳಿ ಮಾಡುತ್ತಿದ್ದಾರೆ, ಈ ಭೂಮಿಯನ್ನು ಯಾವರೀತಿ ವಿತರಣೆ ಮಾಡಬೇಕೆಂಬುದು ಪ್ರಶ್ನೆ ಇದೆ. ಆವಕ್ಯಾಸ್ಕರ ನಾನು ಸಂಬಂಧಪಟ್ಟ ಮಂತ್ರಿಗಳ ಜೊತೆ ಚರ್ಚೆ ಮಾಡಿ ಒಂದು ತೀರ್ಮಾನಕ್ಕೆ ಬರಬೇಕಾಗಿದೆ. ತೀರ್ಮಾನಕ್ಕೆ ಬಂದಮೇಲೆ ಈ ಪ್ರಶ್ನೆಯನ್ನು ಸರಲ್ಯ ಮಾಡಬಹುದು. ಈ ಪ್ರಶ್ನೆಯನ್ನು ಕಾನೂನಿನ ಚೌಕಟ್ಟಿನಲ್ಲಿ ನೋಡಬೇಕಾಗುತ್ತದೆ. ನಾನು ನಿರ್ದಿಷ್ಟವಾಗಿ ಮಾಡುತ್ತೇನೆಂದು ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಕೆ. ಹೆಚ್. ಶ್ರೀನಿವಾಸ.—ಮಾನ್ಯ ಮಂತ್ರಿಗಳು ಪರಿಶೀಲನೆ ಮಾಡುತ್ತೇನೆಂದು ಹೇಳಿದ್ದಾರೆ ಸಂತೋಷ. ಮಾಡುವ ಕಾಲಕ್ಕೆ ನಾನೊಂದು ಸಲಹೆ ಕೊಡುತ್ತೇನೆ ಅದನ್ನು ಮನಸ್ಸಿನಲ್ಲಿಟ್ಟುಕೊಂಡು ಮಾಡಬೇಕೆಂದು ಕೇಳಿಕೊಳ್ಳಬಯಸುತ್ತೇನೆ. ಫಾರೆಸ್ಟ್ ಡಿಪಾರ್ಟ್‌ಮೆಂಟ್‌ನವರನ್ನು ಸಾಗುವಳಿ ಮಾಡುತ್ತಿರುವ ಭೂಮಿಯನ್ನು ಕೊಡುವುದಕ್ಕೆ ರಿಲೀಸ್ ಮಾಡಿಕೊಡಿ ಎಂದು ಕೇಳಿದರೆ, ಅವರು ಸಾಗುವಳಿ ಮಾಡುತ್ತಿರುವ ಭೂಮಿಯನ್ನು ಕೊಡುವುದಿಲ್ಲ. ಅವರು ಇನ್ನೊಂದು ಕಡೆ ಬೇರೆ ಜಾಗ ತೋರಿಸುತ್ತಾರೆ. ಈ ಮಾತನ್ನು ಸನ್ನ ಅನುಭವವಿಂದ ಹೇಳುತ್ತಿದ್ದೇನೆ. ತಾವೀಗ ಏನು ಮಾಡಬೇಕೆಂದರೆ ಭೂ ಹಂಚಿಕೆ ಸಮಿತಿಗಳಿಗೆ ಅನಧಿಕೃತವಾಗಿ ಸಾಗುವಳಿ ಮಾಡಿರುವ ಭೂಮಿಯನ್ನು ಏನು ಸಾಗುವಳಿ ಮಾಡಿದ್ದಾರೆ ಅಂತಹವರಿಗೆ ಕನ್‌ಫರ್ಮ್ ಮಾಡುವ ಅಧಿಕಾರವನ್ನು ಈ ಸಮಿತಿಗೆ ಕೊಡಿ. ಫಾರೆಸ್ಟ್ ಡಿಪಾರ್ಟ್‌ಮೆಂಟ್‌ನವರು ಭೂಮಿಯನ್ನು ರಿಲೀಸ್ ಮಾಡುವುದಕ್ಕೆ ಒಂದು ಸಭೆಯನ್ನು ಕರೆದು ಅಲ್ಲಿ ಒಂದು ನಿರ್ಣಯ ಮಾಡಿದರೆ ಮಾತ್ರ ಈ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಸಾಧ್ಯ. ಇಲ್ಲದಿದ್ದರೆ ಅವರು ಎಲ್ಲೋ ಒಂದು ಕಡೆ ಭೂಮಿಯನ್ನು ತೋರಿಸುತ್ತಾರೆ. ಈ ರೀತಿ ಮಾಡದಿದ್ದರೆ ಒಂದು ಯುಗ ಕಳೆದರೂ ಈ ಸಮಸ್ಯೆಯನ್ನು ಬಗೆಹರಿಸುವುದಕ್ಕೆ ಆಗುವುದಿಲ್ಲ. ಈ ಸಲಹೆಯನ್ನು ತಾವು ಮನಸ್ಸಿನಲ್ಲಿಟ್ಟುಕೊಂಡು ಕೆಲಸ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—೧೯೭೬ರ ಸುತ್ತೋಲೆ ಪ್ರಕಾರ ಬಗರು ಹುಕುಂ ಸಾಗುವಳಿ ಭೂಮಿಯನ್ನು ರೆಗ್ಯುಲರ್‌ಸ್ ಮಾಡಬೇಕೆಂದು ಆ ಸುತ್ತೋಲೆಯಲ್ಲಿ ತಿಳಿಸಿದ್ದೇವೆ. ನಮ್ಮಲ್ಲಿರತಕ್ಕ ಭೂಮಿಯನ್ನು ಹಂಚಿಕೆ ಮಾಡಬೇಕೆಂದು ಲ್ಯಾಂಡ್ ಗ್ರಾಂಟ್ ಕಮಿಟಿಗೆ ಅಧರೈಸ್ ಕೊಟ್ಟಿದ್ದೇವೆ. ಲ್ಯಾಂಡ್ ಗ್ರಾಂಟ್ ಸಮಿತಿಯು ಬಗರು ಹುಕುಂ...

ಅಧ್ಯಕ್ಷರು.—ಒಟ್ಟು ೧೩ ಸಾವಿರ ಎಕರೆ ಬಗರು ಹುಕುಂ ಭೂಮಿಯಲ್ಲಿ ಒಂದೆರಡು ಸಾವಿರ ಎಕರೆ ಭೂಮಿ ಲ್ಯಾಂಡ್ ಗ್ರಾಂಟ್ ಕಮಿಟಿಯ ಮ್ಯಾಟಿಗೆ ಬರುತ್ತದೆ. ಉಳಿದ ೧೨ ಸಾವಿರ ಎಕರೆ ಭೂಮಿಯನ್ನು ಹಂಚಬೇಕು. ಅರಣ್ಯ ಭೂಮಿಯನ್ನು ಯಾರು ಸಾಗುವಳಿ ಮಾಡುತ್ತಿದ್ದಾರೆಂಬುದು ಪಟ್ಟಿ ಇದೆ, ಆ ಪಟ್ಟಿಯನ್ನು ಸಮಿತಿ ನೋಡಿ ಮಾಡಬೇಕಾಗುತ್ತದೆ. ಇಲ್ಲದಿದ್ದರೆ ಅರಣ್ಯ ಇಲಾಖೆಯವರು ಎಲ್ಲೋ ಒಂದು ಕಡೆ ಭೂಮಿ ಕೊಡುತ್ತಾರೆಂದೂ ಹೇಳುತ್ತಿದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಈಗ ಹೊಸದಾಗಿ ಅರಣ್ಯ ಪ್ರದೇಶವನ್ನು ಇರತಕ್ಕ ಪರಿಸ್ಥಿತಿಯಲ್ಲಿ ಯಾರಿಗೂ ಕೊಡುವುದಕ್ಕೆ ಬರುವುದಿಲ್ಲ. ಇಡೀ ದೇಶದ ಗವನ ಅರಣ್ಯವನ್ನು ಬೆಳೆಸಬೇಕು ಎನ್ನುವ ಕಡೆ ಇದೆ. ಹೊಸ ಪ್ರದೇಶವನ್ನು ಕೊಡುವುದಕ್ಕೆ ಬರುವುದಿಲ್ಲ. ಈಗ ಯಾರು ಭೂಮಿಯನ್ನು ಸಾಗುವಳಿ ಮಾಡಿಕೊಂಡು ಸ್ವಾಧೀನದಲ್ಲಿಟ್ಟು ಕೊಂಡಿದ್ದಾರೆ. ಆ ಜಮೀನನ್ನು ಯಾವರೀತಿ ಕೊಡಬೇಕು ಎನ್ನುತ್ತಕ್ಕೆ ಬಗ್ಗೆ ಸಭೆಯನ್ನು ಕರೆದು ಪರಿಶೀಲನೆ ಮಾಡುತ್ತೇವೆ ಎನ್ನುತ್ತಕ್ಕೆ ಮಾತನ್ನು ಹೇಳಿದ್ದೇನೆ.

ಡಾ|| ವಿಚ್. ಎಲ್. ತಿಮ್ಮೇಗೌಡ.—ಮಾನ್ಯ ಮಂತ್ರಿಗಳು ಹೇಳಿದಹಾಗೆ ಸರ್ಕಾರದ ನೀತಿ ಅರಣ್ಯವನ್ನು ಪರಭಾರೆ ಮಾಡಬಾರದು ಅರಣ್ಯವನ್ನು ಬೆಳೆಸಬೇಕೆಂಬ ಕಡೆಗೆ ಇದೆ. ದೇಶದಲ್ಲಿ ಲಕ್ಷಾಂತರ ಎಕರೆ ಅರಣ್ಯ ಭೂಮಿಯನ್ನು ರೈತರು ಬಗರು ಹುಕುಂ ಮಾಡಿದ್ದಾರೆ, ಈಗ ಆಗಿರುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳಿ. ನೀವು ಅರಣ್ಯ ಮಂತ್ರಿಗಳು ಸೇರಿ ಇನ್ನು ಮುಂದೆ ಯಾರು ೧ ಎಕರೆಯನ್ನು ಕೂಡ ಬಗರು ಹುಕುಂ ಸಾಗುವಳಿ ಮಾಡುವುದಕ್ಕೆ ಅವಕಾಶ ಕೊಡುವುದಿಲ್ಲ ಎನ್ನುವ ಆಶ್ವಾಸನೆಯನ್ನು ಕೊಡುತ್ತೀರಾ ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಇನ್ನು ಬಗರು ಹುಕುಂ ಸಾಗುವಳಿ ಮಾಡುವುದಕ್ಕೆ ಆಗುವುದಿಲ್ಲ. ಬಗರು ಹುಕುಂ ಸಾಗುವಳಿ ಮಾಡುವುದಕ್ಕೆ ನಾನು ಅವಕಾಶ ಕೊಡುವುದಿಲ್ಲ, ಅವರು ಅವಕಾಶ ಕೊಡುವುದಿಲ್ಲ. ಆದರೆ ಈಗಾಗಲೇ ಏನು ಸಾಗುವಳಿ ಮಾಡುತ್ತಿದ್ದಾರೆ ಅವರ ಬಗ್ಗೆ ವಿಚಾರ ಮಾಡಬೇಕಾಗುತ್ತದೆ ಹೊಸದಾಗಿ ಬಗರು ಹುಕುಂ ಸಾಗುವಳಿ ಅಥವಾ ಒತ್ತುವರಿ ಮಾಡುವವರನ್ನು ಎವಿಕ್ಟ್ ಮಾಡಿಸಲು ಆದೇಶ ಕೊಟ್ಟಿದ್ದೇನೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗ್ಗಿ.—ಮೂಲಭೂತವಾಗಿ ಮಲೆನಾಡು ಪ್ರದೇಶದಲ್ಲಿ ಅನಧಿಕೃತ ಸಾಗುವಳಿ ಮಾಡಿರುವ ಬಗ್ಗೆ ಕೇಳಿರುವ ಪ್ರಶ್ನೆಗೆ ನನಗೆ ತೃಪ್ತಿಕರವಾದ ಉತ್ತರ ದೊರೆಯಲಿಲ್ಲ. ಅರಣ್ಯ ಪ್ರದೇಶ ಹೆಚ್ಚಾಗಿರುವುದು ಮಲೆನಾಡು ಪ್ರದೇಶದಲ್ಲಿ ಅಲ್ಲಿ ಅನಧಿಕೃತವಾಗಿ ಸಾಗುವಳಿಯಾಗಿರುವ ಭೂಮಿ ಎಷ್ಟು ಎಂದು ಕೇಳಿದರೆ ೬೨೩ ಎಕರೆ ಎಂದು ಹೇಳಿದ್ದಾರೆ. ಅದರಲ್ಲಿ ಸಾಗರದಲ್ಲಿ ಎಷ್ಟು ಅಂದರೆ ಅದೇ ಅಂಕ ಕೊಟ್ಟಿದ್ದಾರೆ. ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ಎಷ್ಟು ಎಂದು ಕೇಳಿದ್ದಕ್ಕೆ ಹಾಗೆಯೇ ಕೊಟ್ಟಿದ್ದಾರೆ. ಇವರು ಅರಣ್ಯಕ್ಕೆ ಹೋಗಿ ಸರ್ವೆ ಮಾಡಿಲ್ಲ. ಶಿವಮೊಗ್ಗ, ಭಿದ್ರಾವತಿಯಲ್ಲಿ ಜಾಸ್ತಿ ಇದೆ ಅಂದರೆ ನಮ್ಮ ಕಡೆ ಇಲ್ಲ ಅಂದರೆ ಹೇಗೆ ? ಇದರ ಬಗ್ಗೆ ಕ್ರಮ ಕೈಗೊಳ್ಳಬೇಕು. ಇವತ್ತೂ ಅನಧಿಕೃತವಾಗಿ ಭೂಮಿಯನ್ನು ಸಾಗುವಳಿ ಮಾಡಿರತಕ್ಕ ಜನ ಎಷ್ಟು ? ಎಷ್ಟು ಎಕರೆ ? ಇದರ ಒಂದು ಸರ್ವೆ ಮಾಡಿಸಿ ಲ್ಯಾಂಡ್ ಗ್ರಾಂಟ್ ಕಮಿಟಿಗೆ ಶಿಫಾರಸ್ಸು ಮಾಡಿ. ಅವಸರವಾಗಿ ಏನು ಕ್ರಮ ಕೈಗೊಳ್ಳಬೇಡಿ. ಈ ಕೆಲಸವನ್ನು ಮೊದಲು ಮಾಡಿ, ಇದರ ಬಗ್ಗೆ ಸರ್ವೆ ಮಾಡಿಸಿ ಹೊಸದಾಗಿ ಸಾಗುವಳಿ ಮಾಡುವುದಕ್ಕೆ ಅವಕಾಶ ಕೊಡಬೇಡಿ. ಅಲ್ಲಿರತಕ್ಕ ಜನಗಳು ಎಷ್ಟು ದಿವಸಗಳಿಂದ ಉಳುಮೆ ಮಾಡುತ್ತಿದ್ದಾರೆಂಬುದನ್ನು ಕಂಡುಹಿಡಿದು ಸಹಾಯ ಮಾಡಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಮಾನ್ಯ ಸದಸ್ಯರು ಕೇಳಿದ ವಿವರಗಳನ್ನೆಲ್ಲಾ ಪಟ್ಟಿಯಲ್ಲಿ ಒದಗಿಸಲಾಗಿದೆ. ಶಿವಮೊಗ್ಗದಲ್ಲಿ ೩೪೩೨ ಎಕರೆ, ಸಾಗರದಲ್ಲಿ ೧೬೨೩ ಎಕರೆ, ಹೊಸನಗರದಲ್ಲಿ ೩೦೪೫ ಎಕರೆ ಈ ರೀತಿ ಪಟ್ಟಿಯಲ್ಲಿ ಕೊಡಲಾಗಿದೆ. ತಮಗೆ ಬೇಕಾದ ಮಾಹಿತಿಗಳು ಪಟ್ಟಿಯಲ್ಲಿವೆ. ಇನ್ನೂ ಹೆಚ್ಚಿನ ವಿವರಗಳು ಬೇಕಾದರೆ ಇನ್ನೂ ಹೆಚ್ಚಿನ ವಿವರಗಳು ಮಾನ್ಯ ಸದಸ್ಯರಿಗೆ ಬೇಕಾದರೆ ಜಿಲ್ಲಾಧಿಕಾರಿಗಳವರನ್ನು ತಿಳಿದು ಸರಿಯಾದ ಉತ್ತರವನ್ನು ತರಿಸಿಕೊಡಲಾಗುವುದು.